



## KUNSILL LOKALI MTARFA

---

### IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 26 – IL-HAMIS 9 TA' OTTUBRU 2014

Il-Kunsill iltaqa' fis-Sala tal-Kunsill Lokali Mtarfa fit-7:40pm.

Preżenti :	Daniel John Attard	Sindku
	Antoine Vella	Viċi Sindku
	Simon Paul Fenech	Kunsillier
	Anthony Mifsud	Kunsillier (wasal fid-8:40pm)
	Helen Bugeja	Kunsillier
	Josette Micallef	Segretarju Eżekuttiv
	Matthew Seychell	Ambaxxatur Lokali taż-Żgħażaġh (skużat)

Kien hemm żewġ persuni jattendu.

Il-laqgħa bdiet billi s-Sindku mexxa talba għal ruh l-eks Kunsillier Twanny Bugeja u awgura fejqan ta' malajr lis-Sindku tal-Imqabba. Fl-istess waqt huwa ferah lis-Sinjura Helen Bugeja li għal darb'ohra kienet reggħet qed tiffirma parti mill-Kunsill Lokali tal-Imtarfa wara li giet *co-opted* fl-elezzjoni każwali li saret wara l-mewt tal-eks Kunsillier Twanny Bugeja.

#### 1. APPROVAZZJONI TAL-MINUTI NRU. 25

- 1.1 Il-minuti ntbagħtu minn qabel u għaldaqstant kienu meqjusa moqrija.
- 1.2 Fuq sugġeriment tal-Viċi Sindku kien hemm qbil li fl-ahharnett ta' para. 3.1, għandha tiżdied din is-sentenza: Kulhadd qabel però kien hemm numru ta' punti li ma setgħux jistennew.
- 1.3 Il-minuti ġew approvati u ffirmati mis-Sindku u mis-SE.

#### 2. PUNTI MILL-MINUTI

- 2.1 Is-SE infurmat li kienet ikkonfermat mal-*electrician* tal-Kunsill li l-hlas tal-ARMS li ġie approvat fil-laqgħa ta' qabel kien jinkludi d-dawl kemm tal-latrini kif ukoll għall-*floodlights* kollha li hemm fil-pjazza u l-parkeġġ biswit.
- 2.2 Is-SE infurmat li fir-rigward ta' para. 7, dwar il-kwotazzjoni pubblika għad-dekorazzjonijiet tal-Milied, kienu nharġu l-avviżi fuq il-gazzetti. Għall-mistoqsija tagħha jekk għandhomx jiġu inklużi wkoll xi dawl mas-siġar tal-bandli kien hemm qbil li l-kuntratturi għandhom jingħataw opzjoni li jew joffru dekorazzjonijiet jew inkella dawl mas-siġar tal-bandli.
- 2.3 Hawnhekk is-SE infurmat li Malta Command kienu naqsu l-valur tal-kwotazzjoni tagħhom għal €1900 minn €2000 filwaqt li s-servizz tal-banda kien se jingħata għal €2500 minflok €3000.

### **3. KOMMUNIKAZZJONI MIS-SINDKU**

- 3.1 Is-Sindku beda billi sellem lill-memorja ta' Twanny Bugeja u fl-istess waqt laqa' lill-Helen Bugeja lura fi hdan il-Kunsill.
- 3.2 Hawnhekk huwa propona li jkun hemm revizzjoni tal-karigi tal-Kunsilliera, ghalkemm ghal darb'ohra rega' gibed l-attenzjoni u fakkar li dawn ghandhom iservu biss ta' gwida u li r-responsabbiltà ta' kull kunsillier kienet wahda holistika u mhux biss marbuta mal-kariga tieghu/taghha. Il-Kunsill qabel mal-karigi l-godda hekk kif proposti. Kopja ta' dawn il-karigi hija mehmuzà.
- 3.3 Is-Sindku ta l-ahhar dettalji dwar il-proġett tal-bosk wara li kienu saru numru ta' laqghat bejn ir-rappreżentant tal-Kunsill (is-SE), rappreżentanza tal-MAGF kif ukoll ohrajn mill-Managing Authority u l-Paying Agency. Huwa informa li issa l-Kunsill qiegħed f'pożizzjoni li jkun jista' jibda l-proġett f'qasir żmien kemm-il darba ma jkunx hemm appelli minn kuntratturi li ma ġewx aċċettati. Huwa informa wkoll li l-Kunsill għadu qed jitlob li jingħata l-ammont ta' madwar €75,000 biex ikompli lots 5 u 6 tal-proġett.
- 3.4 Fuq proposta tas-Sindku kien hemm qbil li l-Kunsill jagħmel nefqa ta' €150 għal numru ta' vetturi tal-militar għal waqt l-attività ta' Military Mtarfa.
- 3.5 Il-Kunsill ma qabilx ma' proposta tas-Sindku li jitnehhew l-iskips ta' hdejn l-Iskola Sekondarja u ta' Triq Dar il-Kaptan, kemm dawk tar-riċiklaġġ kif ukoll il-hodor tal-iskart domestiku. Ir-raġuni kienet li dawn qed jispiċċaw mira għal persuni irresponsabbli u qed jispiċċaw qishom mizbla żgħira b'mod regolari. Min-naħa l-oħra kien hemm qbil li minn wara Military Mtarfa, il-ġbir tal-iskart riċiklat se jibda jsir fuq bażi ta' darbtejn fil-ġimgħa u għaldaqstant il-Kunsill għandu jara jekk is-sitwazzjoni marritx għall-ahjar. Barra minn hekk, ingibdet l-attenzjoni li l-Kunsill għandu dejjem jara l-obbligi kontrattwali qabel ma jittiehdu deċiżjonijiet simili.
- 3.6 Fuq suggeriment tas-Sindku u wara talba li saritlu mill-Perit tal-Kunsill, kien hemm qbil unanimu li għandu jsir *survey* tal-pjazza sabiex jghin fil-kumpilazzjoni tal-pjanta għall-proġett li jirrigwardja l-istess pjazza u ż-zona tal-madwar.
- 3.7 Is-Sindku informa li l-Korporazzjoni Enemalta ma kinitx aċċettat it-talba tal-Kunsill li jitqabba id-dawl tal-passaġġ pubbliku li hemm bejn Binja Msierah mal-*istreet lighting*.
- 3.8 Hawnhekk daħal il-Kunsillier Mifsud. Il-ħin kien 8:40pm.
- 3.9 Wara diskussjoni kien hemm qbil li l-Kunsill għandu jitlob lill-Enemalta sabiex jagħmel din id-dikjarazzjoni bil-miktub sabiex tintbagħat lir-residenti ta' Binja Msierah. Fuq suggeriment tal-Kunsillier Bugeja, kien hemm qbil ukoll li l-Kunsill għandu japplika għal meter tad-dawl għal din iż-żona sabiex id-dawl jitqabba miegħu iżda li l-konsum għandu jinqasam bejn l-istess residenti.

### **4. HLASIJET U PAGAMENTI**

- 4.1 Il-lista tal-pagamenti, kopja tagħha mehmuzà, ġiet approvata u ffirmata.
- 4.2 Is-SE prezentat rapport tad-dhulijiet għax-xahar ta' Settembru 2014.

**5. APPROVAZZJONI TA' BOZZA FI TRIQ IS-27 TA' APRIL**

- 5.1 Kien hemm qbil fil-prinċipju li din għandha ssir. Min-naħa l-oħra s-SE kellha ġġib kwotazzjoni u terġa' tirreferiha lill-Kunsill.

**6. AĠĠUDIKAZZJONI TAL-OFFERTA TAL-KNIS**

- 6.1 Il-Kunsill qabel li jiġi ffurmat sottokomitat biex jevalwa l-offerti flimkien mas-SE qabel ma jsiru l-intervisti. Dan is-sottokomitat se jkun magħmul mill-Viċi Sindku u l-Kunsillier Fenech.
- 6.2 Kien hemm qbil ukoll li s-SE għandha ġġib il-parir tal-avukat dwar il-kwistjoni tal-prekarjat tal-haddiema.

**7. MILITARY MTARFA**

- 7.1 Is-SE infurmat li kienet għaddiet kopja tal-programm draft lil kull Kunsillier. Hija infurmat ukoll li aktar kmieni dakinhar kienet ittellgħet il-billboard dwar l-attività għewwa l-Marsa u matul dik il-ġimgħa kienu bdew numru ta' radio spots fuq Bay radio u fuq il-One. Dawn kienu ntaġħzlu minhabba li kienu l-aktar żewġ stazzjonijiet bl-ikbar numru ta' semmiegħa u kien se jintefaq l-istess ammont ta' flus bejniethom. Kien hemm qbil li għandhom jitpoġġew xi fjakkoli fuq l-isptar u li possibbilment għandhom isiru mill-haddiema tal-Kunsill.

**8. PUNTI OĦRA**

- 8.1 Is-SE infurmat li wiehed mill-kuntratturi li kien tefa' l-offerta tiegħu għall-kuntratt tal-*bulky refuse* kien talab li jara l-*log book* tal-kuntrattur li ntaġħzel. Kien hemm qbil li ladarba ż-żmien tal-appell kien għadda b'madwar xahar u nofs u s-SE kienet qed tikkonferma li d-dettalji fuq il-*log book* huma korretti, il-Kunsill ma jhossx il-htieġa u fuq kollox ma jemminx li kellu dritta li jiġi muri l-imsemmi *log book*.
- 8.2 Għall-mistoqsija tal-Kunsillier Fenech dwar il-funtani kien hemm qbil li s-SE għandha tiffformula speċifikazzjonijiet biex tinhareġ sejha għal kwotazzjoni pubblika għall-manutenzjoni tal-funtani u installazzjoni ta' pompi.
- 8.3 Fuq talba tal-Viċi Sindku kien hemm qbil li għandha titpoġġa mera fi Triq San David faċċata ta' Triq l-Anzjani.
- 8.4 Fuq sugġeriment tal-Viċi Sindku s-SE għandha tara l-possibbiltà li jsir *gutter* viċin tat-*traffic lights* fi Triq l-Imtarfa, faċċata tal-iskola Sekondarja, sabiex itaffi ftit mill-ilma tax-xita u jwaddab l-ilma lejn Triq l-Istazzjon.

**9. AĠĠORNAMENT**

- 9.1 Il-laqgħa spiċċat fid-9:35pm. Il-laqgħa li jmiss se tinzamm nhar it-Tlieta 11 ta' Novembru fis-7:30pm.

---

**Josette Micallef**  
**Segretarju Eżekuttiv**

---

**Daniel John Attard**  
**Sindku**